



## JAMAAT UL SAHIH AL ISLAM – TAMIL NADU



ஜமுஆ பேருரை

தலைப்பு :

“இறைச் சட்டத்திற்கு

எதிரில்

மனிதனின் சட்டம்”

28 JUNE 2019

(24 SHAWWAL 1441 A H)

ஹஸ்ரத் முஹையதின் அல் கலீ:பத்துல்லாஹ்

முனீர் அஹ்மது அஸீம் (அலை)

வெளியீடு

அமீர்,

ஜமா அத் தமிழ்நாடு

Phone No:- 917502272774



## THE DIVINE LAW V/S THE LAW OF MAN

### இறைச் சட்டத்திற்கு எதிரில் மனிதனின் சட்டம்

உலகெங்கிலும் உள்ள தனது அனைத்து ஸஹாபிகளுக்கும் மற்றும் அனைத்து முஸ்லிம்களுக்கும் ஸலாத்தினைத் தெரிவித்துக் கொண்டு, **ஹஸ்ரத் முஹைய்யுத்தீன் முனீர் அஹ்மத் அஸீம்(அலை)** அவர்கள் தஷஹது தஅவூத் மற்றும் சூரா :பாத்திஹா ஓதிய பிறகு 'இறைச் சட்டத்திற்கு எதிரில் மனிதனின் சட்டம்' என்ற தலைப்பில் ஆற்றிய ( ஜூம்ஆப்) பேருரை.

இன்றைய சூழ்நிலையில், மக்கள் இறைச்சட்டத்தை காட்டிலும், அவர்களது விக்கிரகங்களுக்கு அதாவது மன விருப்பத்திற்குரிய(வற்றின்/)வர்களின் வழிமுறைகளுக்கு மிக அதிக முக்கியத்துவம் வழங்குபவர்களாக உள்ளனர். இவ்வாறு மனிதனால் உருவாக்கப்படும் இத்தகைய சட்டங்களின் காரணமாகவே, இப்பூமியின் வாழ்வியல் முறைகள் குலைக்கப்படுவதுடன், ஆன்மீக போதனைகளும் அழிக்கப்படுகின்றன. மேலும், மனிதனால் இயற்றப்படும் சட்டங்களுக்கு கீழ்ப்படிதலைக் காட்டாதவர்களிடம் அவன் மிகவும் கடினமான முறையில் தனது சட்டங்களை புகுத்திகொள்கின்றான். (இத்தகைய முறையிலான சட்டம் மற்றும் கட்டளைகளானது, மனிதனால் இயற்றப்படுபவையாகும்).

இவ்வாறே, தங்களுடைய சட்டங்களை பின்பற்றி நடக்காதவர்களுக்கு எதிராக, இந்த மக்கள் நடவடிக்கை எடுக்கும் அளவிற்கு சென்று விடுகின்றனர்.

மேலும், இறைச்சட்டங்கள் யாவும், மனிதனால் இயற்றப்படும் சட்டங்களால் மாற்றப்படும்போது, இத்தகைய வழிகேட்டின் விளைவுகளை இவ்வுலகம் சந்திக்க நேற்கிறது. மேலும், இக்காலத்தில் மனிதன், இறைச் சட்டங்களிலிருந்து முற்றிலுமாக விலகி, மனிதனால் இயற்றப்படும் சட்டங்களுக்கே அதிக முக்கியத்துவம் வழங்குபவனாக உள்ளான். இதன்காரணமாக, உலகில் என்ன நிகழ்கிறது என்று பாருங்கள், ஒரு நாட்டிலும், ஒரு சமுதாயத்திலும், ஒரு ஜமாத்திலும், ஒரு குடும்பத்திலும், மற்றும் உங்களுடைய சுற்றுப்புறங்களிலும் கூட என்ன நடந்துக் கொண்டிருக்கின்றது என்பதனை உங்களால் பார்க்கமுடிகின்றது.

மேலும், தங்களை புத்திசாலிகளாகவும், கற்றறிந்தவர்களாகவும், அறிஞர்களாகவும் கூறிக் கொள்பவர்களும் கூட, இறைச்சட்டங்கள் யாவற்றையும் ஒரு ஓரமாக ஒதுக்கி தள்ளிவிட்டு, தங்களுடைய சொந்த கருத்துக்களையே முன்னெடுத்து வைக்கின்றனர். மேலும் துரதிர்ஷ்டவசமாக, அவர்களைப் பின்பற்றும் மக்களும் கூட, சுயமாகவே இழப்பை நோக்கி செல்வதுடன், அவர்களுடைய இறையச்சமும் அவர்களை விட்டும் மறைந்து விடுகின்றது.

மேலும், அவர்கள் தலைவராகக் கருதும் தங்களுடைய தலைவர்களின் மீதான அச்சமானது அவர்களுடைய உள்ளங்களைப் பற்றிப் பிடித்துக் கொண்டதன் விளைவாக, இந்த மக்களின் உள்ளங்களிலிருந்து, எல்லாம் வல்ல இறைவனின் மீதான நம்பிக்கை முற்றிலுமாக அழிந்து விடுகின்றது.

மேலும், அவர்கள் படைத்தவனைக் காட்டிலும், மனிதர்களுக்கே அதிகமாக அஞ்சத் தொடங்குகின்றனர். அவர்கள் செய்யும் அனைத்திலும், தாங்கள் செய்கின்ற

செயல்களும், மற்றும் பணிகளும் தங்களுடைய தலைவரின் திருப்தியை நாடியே அன்றி, அல்லாஹ்வின் திருப்தியைப் பெறுவதற்காக எந்தவொரு காரியத்தையும் அவர்கள் செய்வதில்லை. இதன்காரணமாகவே, எங்கு பார்த்தாலும் அமைதியின்மையும் மற்றும் பூமியின் மீது தீமைகளும் நிறைந்து காணப்படுகின்றன. இதனாலேயே, அல்லாஹ் ஸுப்ஹானஹூவ தஆலா, மனிதனுடைய உணர்வை தட்டியெழுப்புவதற்கும் அதாவது, மனிதனுக்கு தன்னுடைய தவறுகளையும், குற்றச் செயல்களையும் உணர வைப்பதற்காகவும் மற்றும் அல்லாஹ் ஒருவனைத் தவிர வேறு இறைவன் இல்லை என்பதை அவனுக்கு உணர வைப்பதற்கும் தன்னுடையக் கோபத்தை அவன் வெளிப்படுத்துகின்றான்.

ஆகவே, நம்முடைய அன்றாட வாழ்க்கையில் ஏற்படுகின்ற இத்தகைய சீரழிவுகளை அல்லாஹ்வின் சட்டத்தால் மட்டுமே தடுக்க முடியும். 1400 வருடங்களுக்கு முன்பாகவே தோன்றிய இறை சட்டமானது அதன் உண்மைத் தன்மையை நிரூபித்துள்ளது. மேலும் இந்த இறைச் சட்டமானது இறைவனுடைய உண்மையான போதனைகளுக்கு புத்துயிர் வழங்குவதற்கும், நேர் வழியான இறை ஏகத்துவத்தின்பால் அனைவரையும் திரும்ப கொண்டு வருவதற்கும் பரிசுத்த ஆவியுடன் கூடிய ஒரு இறைத்தூதரின் வருகையின் மூலம் இப்போதும் அதன் உண்மைத் தன்மையை நிரூபித்துக் கொண்டிருக்கின்றது.

மேலும், நமது உள்ளத்திலிருந்து மனிதர்கள் மீதான அச்சத்தை அகற்றிவிட்டு, அதனை இறைவன் மீதான அச்சமாக மாற்றவேண்டும். மேலும், இவ்வுலகில் இறை சட்டங்களின் காரணமாக ஏற்படும் தாக்கங்களையும் சற்று உற்று நோக்கிப் பாருங்கள். எல்லாவற்றிற்கும் மேலாக, இவ்வுலகம் முழுவதும் அல்லாஹ்விற்கே உரியது என்று மதிப்பிடப்பட்ட பகுத்தறிவும் கூட சுட்டிக்காட்டுகின்றது. அன்றியும், அல்லாஹ் ஒருவனே மனித இனத்தை படைத்தவனாகவும், அவனே மனித

இயல்புகளை முற்றிலும் அறிந்தவனாகவும் இருக்கின்றான். ஆகவே, அவனே படைத்துள்ள அவனது படைப்புகளின் நலனிற்காக பயன்படுத்த வேண்டிய சட்டங்களை தீர்மானிப்பதற்கு மிகவும் பொருத்தமானவனாக யார் இருக்க முடியும்? நிச்சயமாக, அது அல்லாஹ்வைத் தவிர வேறு யாராக இருக்கமுடியும்?

மனிதனுடைய சட்டங்கள் என்பது தோல்வியுற்ற விரிசல்களால் நிரப்பப்பட்டுள்ளன. ஏனெனில் குடும்ப உறவுகளை முறிப்பதும், குடும்ப நிகழ்ச்சிகளில் கலந்துக் கொள்ளாமல் புறக்கணிப்பதும், மற்றும் மனித உள்ளங்களில் மனித சட்டங்களின் மீது ஒரு அச்சத்தை உருவாக்குவதும் போன்ற பல தோல்விகளைக் கொண்டதாகவே இம்மனிதச்சட்டங்கள் உள்ளன. மேலும், அவர்கள் எதனை மற்றவர்களுக்கு போதிக்கின்றார்களோ, அதனை தங்களுடைய செயல்களில் எந்த விதத்திலும் நடைமுறைப்படுத்துவதில்லை. மேலும், அவர்கள் மக்களுடைய பார்வைக்காக, 'எல்லோரிடத்தும் அன்பு, எவரிடத்தும் வெறுப்பில்லை' எனக் குறிப்பிடும் பெரிய விளம்பரங்களையும், விளம்பர பலகைகள், மற்றும் வெளிப்புற அடையாள பலகைகளையும் வைத்து பரப்புகின்றனர். அன்றியும், மனிதனால் இயற்றப்படும் சட்டங்களின் பக்கம் கீழ்ப்படிதலைக் காட்டாதவர்களுடன், இப்படிப்பட்ட மக்கள் முழுமையான வெறுப்புடன் நடந்து கொள்வதுடன், தங்களுடைய உண்மையான முகங்களையும் வெளிப்படுத்தி வருகின்றனர். இவ்வாறு மனிதனால் இயற்றப்படும் சட்டங்கள் யாவும் தோல்விகள் நிறைந்ததாகவே இருக்கின்றது. மேலும், இறை சட்டங்களின் பக்கம் எந்தவொரு கீழ்ப்படிதலையும், கண்ணியத்தையும் காட்டாமலும், அதனை நடைமுறைப் படுத்தாமலும் இருக்கும் இவர்களே, **சத்தியத்தின் சிறந்த பாதுகாவலர்கள்** என்று தங்களைக் கூறிக் கொள்கின்றனர். ஆகவே இவர்களைப் பொறுத்தவரை, இவர்கள் மட்டுமே சொர்க்கத்திற்குள் நுழைய [பாஸ்போர்ட் மற்றும்

விசா| உரிமம் பெற்றவர்கள் என்று தங்களைக் கூறிக்கொள்வதுடன், மற்றவர்களின் நம்பிக்கையை குறித்து தீர்ப்பும் கூறுகின்றனர்

எனினும் உண்மை என்னவென்றால், இறைச்சட்டம் நமக்கு போதிப்பது என்னவென்றால், எல்லாம் வல்ல இறைவன் நமக்கு போதிப்பது என்னவென்றால். அவன் மட்டுமே இவ்வுலகின் சிறந்த நீதிபதியாக இருக்கின்றான் என்பதாகும். மேலும், மனிதர்கள், தங்களைப் போன்ற தங்களுடைய சக மனிதர்களின் இறை நம்பிக்கையைக் குறித்து தீர்ப்பு கூற முடியும் என்பதாக இறைச் சட்டங்களில் எந்த இடத்திலும் கூறப்படவும் இல்லை;. அதன் காரணமாக ,குடும்பங்களைப் புறக்கணிப்பதற்கோ, குடும்ப உறவுகளை முறித்துக் கொள்வதற்கோ, இஸ்லாமிய வாழ்த்தாகிய ஸலாத்திற்கு பதிலளிக்காமல் இருப்பதற்கோ அவர்களுக்கு எந்த உரிமையும் இல்லை.

மேலும், மொரீஷியஸில் நிகழ்ந்த ஒரு சம்பவத்தை குறித்தும் தற்போது உங்களுடன் பகிர்ந்துக் கொள்ள விரும்புகிறேன். அதாவது, தற்போது இங்குள்ள ஒரு ஜமாஅத்தை சார்ந்த மக்கள், தங்களுக்கு மட்டுமே சொர்க்கத்தின் பாதையும் கதவுகளும் திறக்கப்பட்டுள்ளதாக நினைத்துக் கொண்டு, மற்றவர்களை குறித்து முட்டாள்கள் என்றும் அறிவற்ற மக்கள் என்றும் கருதி வருகின்றனர்.

அந்த ஜமாத்தின் தலைவர், மக்களுடைய பிரச்சினைகளைக் குறித்து அறிந்து வருவதற்காக யாரோ ஒருவரை மொரீஷியஸிற்கு அனுப்பியுள்ள தகவலை தெரிவிக்கும் பொருட்டு கடந்த பிப்ரவரி 02, 2019 ம் தேதியன்று, இரவில் எனக்கு ஒரு தொலைபேசி அழைப்பு வந்தது. அதாவது, அந்த ஜமாத்தின் தலைவரின் பிரதிநிதியுடன் தொடர்பில் இருக்கும் ஒரு பயந்த சுபாவமுள்ள அந்த நபரின் வாயிலாக என்னிடம் கூறப்பட்டதாவது, 'நான் என்னுடைய பிரச்சினைகளைக் குறித்து முன்வந்து விளக்குவதற்கு எனக்கு ஒரு வாய்ப்பு கிடைத்திருப்பதாகவும்,

அந்த பயந்த சுவாவமுள்ள நபர் என்னுடன் இருப்பதன் காரணமாக, நான் எதனைக் குறித்தும் கவலைப்பட ' தேவையில்லை' என்பதாகவும் கூறப்பட்டது. அதற்கு, நான் இந்த செயல் திட்டம் குறித்து திட்டவட்டமாக மறுத்துவிட்டு நான் கூறிய பதிலாவது, "இந்த ஜமாஅத்திலிருந்து என்ன காரணத்திற்காக நான் வெளியேற்றப்பட்டேன் என்ற விளக்கத்தை உங்களுடைய தலைவர் அனுப்பிய அந்த நபரிடம் கேட்டு எனக்குக் கூறுங்கள்?". மேலும் கூடுதலாக, நான் சில நிபந்தனைகளையும் முன்வைத்தேன்: அதாவது, நான் அவரை இவ்வாறான முறையில் சந்திக்கக் மாட்டேன் என்றும் மாறாக மொரீஷியஸில் உள்ள ஒட்டுமொத்த அஹ்மதியா ஜமாஅத்தும் எனக்கு அழைப்பு விடுக்க வேண்டும். அத்தோடு அந்த பிரதிநிதியும் அதில் கலந்து கொள்ளலாம், இவ்வாறு நாம் பேசுவதன் மூலமாக மட்டுமே, உண்மைகள் யாவும் உடைக்கப்பட்டு, அந்த உண்மை நிலையை ஒட்டுமொத்த ஜமாஅத்தும் அறிந்துக்கொள்ள முடியும். ஏனெனில் இந்த எளியவனான நான் மனிதர்களுடைய சட்டங்களை, அதாவது, குறிப்பாக அவர்களின் தலைவருடையச் சட்டங்களை பின்பற்றாமல், இறைச் சட்டங்களைப் பின்பற்றியதன் காரணத்தினால்தான் நான் வெளியேற்றப்பட்டேன், மற்றும் மற்றவர்கள் என்னுடன் தொடர்பு கொள்ள முடியாதபடி (அனைத்து விதமான விதி மற்றும் சட்ட திட்டங்களை அவர்கள் எனக்கு எதிராக பயன்படுத்தினார்கள். அதன் விளைவாக மற்றவர்களுக்கு உண்மையை அறிந்து கொள்ள முடியாத நிலை உருவாகின

ஆகவே, ஒரு 12 பக்கம் கொண்ட ஒரு கடிதத்தை, முற்றிலும் தனிப்பட்ட, மற்றும் ரகசியமான முறையில் நான் 10-02-2019 -ம் தேதியன்று எழுதினேன். மேலும், என்னுடைய நிபந்தனைகளையும் குறிப்பாக, என்னுடைய வேலை, சம்பளம், மற்றும் நஷ்ட ஈடு தொடர்பாகவும் அதில் குறிப்பிட்டிருந்தேன். அத்துடன், அந்த நிபந்தனைகளை அவர் ஏற்றுக்கொண்டால், நான் நேரில் வருவதாகவும்,

அப்போது, ஒட்டுமொத்த அஹ்மதியா ஜமாஅத்தை சார்ந்தவர்களும் அவ்விடத்தில் இருக்கவேண்டும் என்றும், அவர்கள் அனைவரும் இதன்மூலம், உண்மையை அறிந்து கொள்ள முயற்சி செய்யவேண்டும் இன்ஷா-அல்லாஹ்,என்றும் குறிப்பிட்டிருந்தேன்.

என்னுடைய கடிதம் அவருக்கு கிடைத்திருந்தாலும், அவர் எனக்கு எந்தவொரு அதிகாரப்பூர்வப் பதிலையும் தராததுடன், தன்னுடைய நிலையிலிருந்தும் அவர் பின் வாங்கிவிட்டார். மேலும், அவர் இங்குள்ள மக்களுடைய பிரச்சினைகளைத் தீர்க்க வந்துள்ளவர் என்பதும் கூட ஒரு கற்பனைக் கதையாகும். இன்னும் கூறப்போனால், என்னுடன் தொடர்பில் இருக்கும் ஒரு அஹ்மதி நண்பர் மூலமாக நான் தெரிந்துக் கொண்டதாவது, தாருஸ்-ஸலாம் மசூதியின் முன்பாக, ஜமாத்தினுள் நிகழும் பிரச்சினைகளை முறையிடும் பொருட்டு, ஒரு நீண்ட வரிசையிலான மக்கள் கூட்டம் நிற்பதைக் கண்டு, தான் மிகவும் வேதனை அடைந்ததாகவும் கூறினார். அதாவது, அவ்வரிசை நீண்ட வரிசையாக இருந்த போதிலும், அவர் காத்திருந்து, தன்னுடையப் பிரச்சினைகளை விளக்குவதற்கான தன்னுடைய நேரம் வந்தபோது, அவர் ஜமாஅத்தினுள் நிகழும் பிரச்சினைகளைக் குறித்து தான் சொல்ல வேண்டிய அனைத்தையும் சொன்னதாகக் கூறினார். அப்போது, அந்த மனிதர்(பிரதிநிதி) எதற்குமே பதில் கூறாமல் அமைதியாக இருந்த வண்ணம், அவர் கூறிய அனைத்து விஷயங்களையும் குறிப்புகளாக மட்டும் எடுத்துக்கொண்டதாகவும் அவர் கூறினார். அவரிடம் நான், **'உங்களுடைய கேள்விகளுக்கு ஒருபோதும் அவர் பதிலளிக்க மாட்டார்'** என்று கூறினேன். இவ்வாறாக, அவர்களின் பிரச்சினைகளை விளக்க வந்த மக்களின் (மிகநீண்ட வரிசைகள் இருந்தன. ஆனால், தற்போது வரை, அந்த ஜமாஅத் பிரதிநிதியிடமிருந்து எந்த பதிலும் இல்லை. மேலும், எனது சொந்த குடும்ப வட்டத்தில், அதாவது சொந்த இரத்த பந்தத்தில் ஒரு திருமணம் நிகழ்ந்தபோதும், அவர்கள் என்னையும்,



எனது குடும்பத்தினரையும் கூட முழுவதுமாக புறக்கணிக்க வேண்டும் என்பதில் அவர் மிகவும் பிடிவாதமாக இருந்தார். அதாவது, இதுதான் அல்லாஹ், மற்றும் அவனது தூதர் முஹம்மது நபி (ஸல்) அவர்களின் போதனைகளாக உள்ளனவா? நாம் இப்போது எங்கே சென்றுக் கொண்டிருக்கின்றோம்? வெறும் ஒரு நயவஞ்சகராகவும், பாசாங்குத்தனத்தை வெளிப்படுத்தும் அத்தகையதொரு விளம்பரமும், இங்குள்ள அஹ்மதி மக்களுடைய பிரச்சினைகளை தீர்க்க வந்துவிட்டார் என்பதைப் போன்று!. மேலும், வாக்களிக்கப்பட்ட மஸீஹான ஹஸ்ரத் மிர்ஸா குலாம் அஹ்மது (அலை) அவர்கள் மீது நம்பிக்கைக் கொண்டுள்ள இம்மக்களிடத்தில் ஒரு போலியான நம்பிக்கையை ஏற்படுத்தி விடாதீர்கள்!. இவர்களில் பெரும்பாலான மக்கள், எல்லை கடந்து மனிதனால் தேர்ந்தெடுக்கப்பட்ட தங்களுடைய கலீஃபாவின் மீதான நம்பிக்கையில் குருடர்களாகவே ஆகிவிட்டனர். அவர்கள் எந்தளவுக்கு வரம்பு மீறி சென்றுவிட்டார்கள் என்றால், அல்லாஹ்வும் அவனது தூதர் (ஸல்) அவர்களும் இன்னின்ன விஷயங்களையெல்லாம் கற்பித்தார்கள் என்று சொல்வதைக் கூட அவர்கள் நிறுத்திவிட்டார்கள். அதற்கு மாறாக தற்போது, அவர்கள் எவ்வாறான நிலையில் உள்ளனர் என்றால், "கலீஃபா இவ்வாறு கூறினார், கலீஃபா அவ்வாறு கூறினார்" போன்ற கூற்றுக்களையே அதிகமாக கூறுகின்றனர்.

மேலும், நான் அந்த கடிதத்தில் எழுதியிருந்த விஷயங்களிலிருந்து,, குறைந்தபட்சம் அதில் நான் குறிப்பிட்டிருந்த விஷயங்களின் ஒரு குறிப்பிட்ட பகுதிக்காவது அவர்கள் உடன்பட்டிருந்தனர் என்று தான் கூற வேண்டும். அதிலும், செயற்குழு பொறுப்பாளர்களை மாற்றுவது தொடர்பான விஷயத்தில் மட்டும். எனினும், என்னுடைய சம்பளம், மற்றும் நிபந்தனைகளைப் பொறுத்தமட்டில், அவர்களிடம் இருந்து எந்த பதிலும் வரவில்லை. மேலும், அஹ்மதி முஸ்லிம்கள் சிலரின் வாயிலாக, முன்னர் ஜமாத்தில் கடன்

உதவிகளுக்கான சில ஒப்பந்தங்கள் செய்யப்பட்ட தற்போதைய நிலைமைகளைக் குறித்தும் உங்களிடம் கூற விரும்புகின்றேன். எனினும், இக்காலத்தின் இறை வெளிப்பாட்டின் உண்மை நற்செய்தி அவர்களுக்கு கிடைத்ததன் பிறகு, அவர்கள் தங்களுடைய ஜமாத்திலிருந்து வெளியேறி ஜமாத்தில்- ஸஹீஹ்-அல் இஸ்லாத்தில் தங்களை இணைத்துக் கொண்டனர். மேலும், அந்த ஜமாத்தை சேர்ந்த முல்லாக்களும், மற்றும் நிர்வாகமும் புதிதாக இறைவெளிப்பாடுகளை ஏற்றுக்கொண்ட இந்த நம்பிக்கையாளர்களுக்கு எதிராக, இவ்விஷயங்களை தற்போது பயன்படுத்த முயற்சிக்கின்றனர். மேலும், நீண்ட காலத்திற்கு முன்பாக, இவர்கள் ஒப்பந்தம் செய்த அக்கடன்களின் காரணமாக, ஜமாத்தில் ஸஹீஹ்-அல்-இஸ்லாத்திற்கு கெட்ட பெயரை ஏற்படுத்தவும் அவர்கள் பிடிவாதம் காட்டுகின்றனர்.

குறிப்பாக, இங்கு மொரீஷியஸில் உள்ள ஜமாத் நிர்வாகத்தைக் குறித்தும், மற்றும் அதன் தலைவரைக் குறித்தும் நினைவுகூர விரும்புகின்றேன். அதாவது, ஜமாஅத்தின் வேலையில் அமர்த்துபவர் என்ற முறையில், அல்லாஹ்வின் அருளால் ஜமாஅத்தில் நிகழ்ந்துள்ள பல விஷயங்களுக்கும் பல சூழ்நிலைகளிலும் நான் சாட்சியாகவே இருந்துள்ளேன். மேலும், நீண்ட நாட்களுக்கு முன்பாக, மொரீஷியஸில் உள்ள அஹ்மதியா ஜமாத்தானது, அதன் உறுப்பினர்களுக்கு அவர்களுடைய கஷ்டமான நேரங்களில் உதவி புரிவதற்காக கடன் உதவிகளை வழங்கியது. அதில் பலபேருக்கு ரூ.30,000, ரூ.40,000, முதலான தொகைகளை வழங்கி இருந்தார்கள். இவ்வாறு கடன்களைப் பெற்ற இத்தகைய பல அஹ்மதிகளும், தங்களுடைய கலீஃபாவிற்கு நான்காவது கலீஃபாவின் காலத்தில் முன்னுரிமை வழங்குவதற்கு பதிலாக, பணத்திற்கே முன்னுரிமை வழங்கினார்கள். அவர்கள் தங்களுடைய தலைவரை விட பணத்திற்கு முக்கியத்தும் அளித்து அப்பணத்தை திருப்பித் தராமலேயே இருந்தனர். மேலும், இச்சம்பவம் சமீபத்திய

முன்னாள் அமீர் (முதலாவது அமீர்/தலைவர்) பொறுப்பில் இருந்தபோது நிகழ்ந்தது. இந்த சூழ்நிலையைப் பார்த்த நான்காவது கலீஃபா அவர்கள், மொரீஷியஸில் உள்ள ஜமாஅத்தின் உறுப்பினர்கள் தங்களுடைய பணத்தை திருப்பி செலுத்தாததன் காரணமாக, அவர்களுக்கு கடன்கள் தருவதிலிருந்தும் நிர்வாகத்தை தடை செய்திருந்தார்கள். மேலும், இரண்டாவது முன்னாள் அமீர் நிஜாம்-இ-ஜமாத்திலிருந்து வெளியேற்றப்பட்டவரான இவர் அமீர் ஆனபோது, இவரது தோழருக்கு பணம் தேவைப்பட்டதன் காரணமாக, [அதாவது, தோழரான இந்த முன்னாள் அமீர்தான், காலத்தின் இறை வெளிப்பாடு தொடர்பாக, ஜமாஅத்தில் குழப்பத்தை ஏற்படுத்தியவரும், மற்றும் அனைத்து பிரச்சினைகளும் எழுவதற்கு காரணமாக இருந்தவருமாவார்], அந்த இரண்டாவது அமீர்தான் இவரது (தோழரான முதல் அமீர்) சார்பாக கோரிக்கை வைத்ததுடன், இவருக்கு கடன் வழங்குவதற்கு கலீஃபாவிடம் அனுமதியும் கோரினார். எனினும், கலீஃபா கடன் தருவதற்கு மறுத்து, அவரை கண்டிக்கவும் செய்ததுடன், அமீருடைய சுய பொறுப்பிலேயே, (அந்த மோசமான மனிதருக்கு) கடனைத் தருமாறும் கூறினார்கள். ஆயினும், அப்பணத்தை திருப்பி தருவதாக கூறிய கடனையும், அவர் அளித்த வாக்குறுதியையும் கூட, இந்த மனிதரால் கண்ணியப்படுத்த முடியவில்லை.

ஆகவே தற்போது அவர்கள் என்னைப் பின்பற்றுபவர்களின் மீது சில தவறான குற்றசாட்டுகளை சுமத்தி வருகின்றனர். இக்காலத்தின் இறை வெளிப்பாட்டில் தங்களை ஒன்றிணைத்து கொள்வதற்கு முன்பே எனது தோழர்கள் அஹ்மதியா ஜமாத்திலிருந்து ஒரு சிறிய கடன் தொகையை பெற்றிருந்தனர். மேலும் அவர்களுக்கு நிலையான ஒரு வேலை இல்லாததால் அவர்களால் தங்களுடைய கடன் தொகைகளை விரைவாகத் திருப்பி செலுத்த முடியாத நிலை ஏற்பட்டது, எனவே நான் அவர்களுடைய ஆன்மீகத் தந்தையாக இருப்பதாலும், மற்றும் என்னுடைய பணம் அஹ்மதியா ஜமாத்தில் இருப்பதை நன்கு அறிந்திருப்பதாலும்,

இத்தனை வருடகால இழப்பீடுகளாக, அஹ்மதியா ஜமாத் எனக்கு கடன்பட்டுள்ள சுமார் ரூபாய் 300,000/ (மூன்று இலட்சம்)பணத்தை, அஹ்மதியா ஜமாத்திடம் கடன் ஒப்பந்தங்கள் செய்துள்ள என்னுடைய ஸஹாபாக்கள் அனைவரின் சார்பாகவும் கழிக்கப்படுவதற்கு நான் முற்றிலும் தயாராக உள்ளேன். என்னுடைய கடின உழைப்பினால் உண்டான பணம் உங்களிடம் இருக்கின்றது! ஆதலால், அவர்களின் மீதான கடன் தொகைகளை உடனடியாக நீங்கள் அகற்றவேண்டும் என்று நான் உங்களிடம் கோரிக்கை விடுக்கின்றேன். இதன்படி, நம்முடைய நேசத்திற்குரிய நபி பெருமானார் ஹஸ்ரத் முஹம்மது (ஸல்) அவர்களும், 'ஒரு தொழிலாளியின் வியர்வைக் காய்வதற்கு முன்பாகவே, அவரது சம்பளம் [முழுமையாக] வழங்கப்பட வேண்டும்' என்று கூறியுள்ளார்கள். அதாவது, ஒரு தொழிலாளி தான் செய்யும் பணிகளுக்காக, நம்மை பண அடிப்படையில் கழுத்தை நெருக்குகின்ற( பாணியில் பேசினாலும்)கூட,, நாம் அவருடைய பணத்தை நிச்சயமாக கொடுத்தே ஆக வேண்டும்.

[மொரிஷியஸ்] ஜமாஅத் அஹ்மதியாவின் உறுப்பினர்கள், மொரீஷியஸில் ஜமாஅத் அஹ்மதியா நிறுவப்பட்ட நூற்றாண்டான (1915-2015), 2015 இல் என்ன நடந்தது என்பதைப் பற்றி சிந்திக்க வேண்டும். ஒரு ஜமாஅத் எவ்வாறு நிறைய சோதனைகளையும், ஏராளமான சூறாவளிகளையும் எதிர் கொண்டுள்ளது என்பதைக் குறித்து மொரீஷியஸில் உள்ள அஹ்மதியா ஜமாத்தின் உறுப்பினர்கள் சிந்திக்கவேண்டும் பின்னர் அங்கு என்ன நடந்தது?, அவர்களுடைய கலீஃபா இந்த தனிசிறப்புமிக்க நிகழ்வை அவர்களுடன் சேர்ந்து கொண்டாடுவதற்குக்கூட வரவில்லை. மாறாக அந்த நேரத்தில், அவர் இந்நாட்டிற்கு வருவதற்கு பதிலாக வேறொரு நாட்டிற்கு செல்லவே விரும்பினார்.

அச்சமயத்தில், மொரீஷியஸில் உள்ள அஹ்மதியா ஜமாஅத் அதற்குரிய ஏற்பாடுகளில் மிகவும் மும்முரமாக இருந்தது. அவர்கள் மொரீஷியஸ் தீவு

முழுவதும் பெரிய விளம்பர பலகைகளை வைப்பதிலும், இன்னும் சுற்றுலாத் தலமான பெட்டி-ராஃப்ரேயின் அருகாமையிலும் கூட ஒரு பெயர் பலகையை கொண்டுவந்து வைப்பதிலுமாக இருந்தனர். அதன் பின்னர் என்ன நிகழ்ந்தது? ஒன்றும் நடக்க வில்லை! அதாவது, ஏறக்குறைய ஒரு வாரத்திற்குப் பின்னர், அங்கு வைத்திருந்த பெயர் பலகைகளும், மற்றும் ஏனைய விளம்பரப் பலகைகள் அனைத்தும் அகற்றப்பட்டன. மேலும், இத்தகைய மிக விலை உயர்ந்த விளம்பர பலகைகளை இவ்வாறு தேவையில்லாமல் இவர்கள் பயன்படுத்தியதன் விளைவாக, ஏராளமான பணமும் வீணடிக்கப்பட்டன. ஏனெனில், அவர்களுடைய கலீபாவும் தன்னுடைய மனதை மாற்றிக் கொண்டு, இனி வரப்போவதில்லை என்றும் முடிவெடுத்தார். மேலும், அஹ்மதி உறுப்பினர்கள் தங்களுடைய தலைவரை வரவேற்க தியாகம் செய்து செலவிட்ட சந்தா பணம் முதலான அனைத்து பங்களிப்புகளைக் குறித்தும் தற்போது சிந்தித்து பாருங்கள். இந்த பணங்கள் யாவும் வீணடிக்கப்பட்ட பிறகும் கூட, அவர் இங்கு வராமல், இதற்குமாறாக, அவர்களுடைய ஜமாஅத்தை நிவர்த்தி செய்ய மட்டுமே கூறியிருந்தார். எனினும், இந்த மக்கள் அவரை ஒரு கலீபாவாக தேர்ந்தெடுத்திருந்த போதிலும், ஓர் ஆன்மீகத் தந்தையாக அவருடைய பங்களிப்புத் தான் என்ன? உண்மையில் அவர் இந்த வாய்ப்பைப் பயன்படுத்திக் கொண்டு, இங்குள்ள ஜமாத்தின் பிரச்சனைகளை சரிசெய்வதற்காவது இங்கு வந்திருக்க வேண்டும்!

இன்னும், நீங்கள் அல்லாஹ்வையும் அவனுடைய போதனைகளையும் மற்றும் நமது மாநபி பெருமானார் ஹஸ்ரத் முஹம்மது முஸ்தஃபா (ஸல்) அவர்களின் போதனைகளையும் விட்டு வெளியேறுகின்ற போதுதான், இவ்வாறான அசம்பாவிதங்கள் நிகழும். உண்மையில் நீங்கள் மனிதனால் தேர்ந்தெடுக்கப்பட்டவரின் மீதுதான் உங்களுடைய நம்பிக்கை முழுவதையும்

வைத்துள்ளீர்கள். அதனால் ஏற்பட்டுள்ள அனைத்து தோல்விகளையும் பாருங்கள்! அதாவது, எவ்விடத்தில் இறை வழிகாட்டுதல் இல்லையோ, அவ்விடத்தில், அல்லாஹ், மற்றும் அவனுடைய தூதரின் போதனைகள் யாவும் இது போன்றே நசுக்கப்படும் அளவிலான முட்டாள்தனங்கள் நடைபெறுவதைத் தான் பார்க்கமுடியும். அன்றியும், நீங்கள் ஆணவத்தோடு உங்களை இப்லீஸைப் போன்றும் வெளிப்படுத்தி காட்டுகின்றீர்கள். அதாவது, ஒருவர் செய்த பணிகளுக்கான ஊதியத்தை அவருக்கு வழங்காமலும், இவ்வாறு பல ஆண்டுகளாக அவர் செய்த பணிகளுக்கான மொத்த தொகையையும், இழப்பீடுகளையும் அடிப்படையாகக் கொண்ட அவருக்குரிய கடன் தொகையை அவருக்கு வழங்காமலும் உள்ளீர்கள். மேலும், நீங்கள் கலீபாவை மக்களை அச்சுறுத்தும் பொருட்டாகவும், அவர்களுடைய உள்ளங்களில் எதிர்மறை எண்ணங்களை உருவாக்கும் பொருட்டு, ஒரு பயமுறுத்தும் நபராகவுமே முன்வைக்கின்றீர்கள். மேலும் நீங்கள், அவர்களிடம் எல்லா விழாக்களிலும், மற்றும் குடும்ப நிகழ்ச்சிகளிலும் கூட அவர்கள் எங்களை அழைக்கவோ, சந்திக்கவோ கூடாது என்று உத்தரவிடுவதுடன், எங்களை புறக்கணிக்க வேண்டும் என்று (கூறி) அவர்களை ஊக்குவித்து இந்த வாய்ப்பை நீங்கள் பயன்படுத்திக் கொள்கின்றீர்கள். மேலும், இங்கு மொரீஷியஸில் உள்ள அஹ்மதியா ஜமாஅத்தின் தலைமைப் பொறுப்பில் உள்ள இந்த பொறுப்பாளர்கள் ஒவ்வொரு தனிப்பட்ட குடும்ப விஷயங்களிலும் கூட தங்களுடைய மூக்கை நுழைக்கின்றனர். இவர்கள் தங்களை கலீபாவின் சிறந்த பாதுகாவலர்களாக காட்டிக் கொண்டு செயல்படுவதுடன், மற்றவர்களையும், பொது மக்களையும், ஏழைகளையும், மற்றும் சிறிய குடும்பங்களையும் கூட தங்களுடைய விருப்பப்படியே நடத்துகின்றனர். இவ்வாறான ஒரு நடைமுறையிலேயே, தேசிய மற்றும் சர்வதேச அஹ்மதியா ஜமாஅத்தும் செயல்பட்டுக் கொண்டிருக்கின்றது. இவர்கள் அல்லாஹ்வின் சட்டங்களை ஒன்றுமில்லாத குப்பைகளாக்க முயற்சி செய்வது மட்டுமன்றி,

தங்களுடைய சுய சட்டங்களை உறுதியானதாக முன்வைக்கவும் முயற்சி செய்கின்றனர். [இவர்களின் வரையறையின்படி, இவர்களது சட்டங்கள் தான் கீழ்படுவதற்கு தேவைப்படும் உறுதியான சட்டங்களாகும்].

மேலும், அவர்களுடைய இப்படிப்பட்ட சுய செயல்களின் விளைவாக, அல்லாஹ் அவர்களை, அவர்கள் அதனை அறிந்து கொள்ளாத வண்ணம், படிப்படியாக அழிவின் பக்கம் இட்டுச் செல்கின்றான். மேலும், அஹ்மதியா ஜமாஅத்தின் தற்போதைய நிர்வாகத்தினால், உலகம் முழுவதும் உள்ள மக்கள் மிக அதிகமாக அந்த ஜமாத்திலிருந்து வெளியேறிக் கொண்டிருக்கின்றனர் என்பதையும் என்னால் உறுதியாகக் கூறமுடியும். இது ஏனென்றால், தக்வா என்பது தலைமைப் பொறுப்பில் உள்ளவர்களிடம் இல்லாத காரணத்தினாலேயே ஆகும். எல்லாவற்றிற்கும் மேலாக, இந்த மக்களிடம் குடும்ப உணர்வு அதிகமாக உள்ளது.(அதாவது, அவர்கள் இறை சட்டங்களின்படி நடக்காதது மட்டுமல்லாமல், தங்களுடைய குடும்ப உறுப்பினர்களின் தவறுகளையும் மறைக்க முற்படுவதுடன், அவர்களுடைய தவறுகளுக்கு எப்போதும் ஆதரவாகவும் உள்ளனர்). மேலும், அவர்கள் (ஜமாஅத் அமைப்பில்) வம்ச அடிப்படையிலான ஒரு கருத்தையும் அவர்கள் ஆதரிக்கின்றனர். அவர்கள் எப்போதும் தலைமைப் பொறுப்பிலிருந்து கொண்டு ஜமாஅத்தை கட்டுப்படுத்த முயற்சிக்கின்றனர். இது மிகவும் துரதிர்ஷ்டவசமான ஒரு நிலைமையாகும்.

உண்மையில் இந்த ஜமாஅத், திருக்குர்ஆன், மற்றும் நமது மேன்மை மிக்க எம்பெருமானார் ஹஸ்ரத் நபிகள் நாயகம்(ஸல்) அவர்களின் போதனைகளின் அடிப்படையில் இருக்க வேண்டிய ஒன்றாகும். முதலில் அல்லாஹ், மற்றும் நபி பெருமானார் ஹஸ்ரத் முஹம்மது (ஸல்) அவர்கள் நமக்கு எதனைக் கற்றுத் தந்துள்ளார்களோ அதனையே நாம் கடைப்பிடித்தாக வேண்டும். எனினும் துரதிர்ஷ்டவசமாக, அவர்கள் எதனை போதித்தார்களோ அதற்கு முற்றிலும்

மாற்றமான விஷயங்கள் தான் இப்போதெல்லாம் நடைமுறையில் இருந்து வருகின்றது.

மேலும், எனது பேருரையின் ஆரம்பத்தில் நான் கூறியது போன்று, மொரீஷியஸில் உள்ள மக்கள் எதிர்கொள்கின்ற பிரச்சினைகளை ஆராய்வதற்காக அவர்களுடைய தலைவர், மொரீஷியஸிற்கு தன்னுடைய பிரதிநிதிகளில் ஒருவரை அனுப்பி இருந்தார். இது ஓர் அச்சத்தின் அடையாளமாகும். அதாவது, இங்கு மொரீஷியஸில் உள்ள மக்களின் பிரச்சினைகளை கவனிப்பதற்காக அந்த நபரை அவர்கள் அனுப்பியுள்ளது என்பது உலகெங்கிலும் ஜமாஅத்துல்-ஸஹீஹ்-அல் இஸ்லாத்தின் வளர்ச்சியை, குறிப்பாக இந்தியாவில் சமீபத்தில் ஏற்பட்டுள்ள வேகமான முன்னேற்றத்தைக் கண்டு கலீஃபா எந்தளவு அதிகமாக கவலைப்படுகின்றார் என்பதையே இது காட்டுகின்றது என்றுதான் என்னால் கூறமுடியும். மேலும், இந்தியாவில் உள்ள அவரது அமீர்களும், மார்க்க போதகர்களும் இன்னும் பிற நாடுகளில் உள்ளவர்களும் கூட அவருக்கு அங்கு நிகழும் அனைத்து நிகழ்வுகளின் தகவல்கள் மற்றும் கருத்துக்களையும் தந்து கொண்டிருக்கின்றனர். இதன் காரணமாகவே, ஒரு அச்சத்தின் சூழல் (அவரிடம்) உருவாகியுள்ளது. மேலும், மொரீஷியஸில் உள்ள அஹ்மதியா ஜமாஅத்தை சார்ந்தவர்கள் எவரும் ஜமாஅத்-உல்-ஸஹீஹ்-அல்-இஸ்லாத்தின் பக்கம் ஈர்க்கப்பட்டுவிடக்கூடாது என்றும், அதன் தாக்கத்திற்கு ஆளாகிவிடக்கூடாது என்ற தனது அச்சத்தை நீக்கி அவர் தன்னை உறுதிப்படுத்திக்கொள்ள விரும்பினார். இதனால் அவர் தனது பிரதிநிதியை அவர்கள் விரக்தியடைந்து வெளியேறிவிடக்கூடாது என்பதற்காக அவர்களின் பிரச்சினைகளைத் தீர்த்து வைப்பதற்காக விரைவாக அனுப்பினார்., அவர் மொரீஷியஸில் என்ன நடக்கிறது என்பதை அறிந்து கொள்ள விரும்பினார் அதுவும், பதினைந்து ஆண்டுகளுக்கும் மேலான பிறகு!



ஆகவே இந்த பிரதிநிதி இங்கு வந்து, ஒரு அரசியல்வாதியை போன்றதொரு வியூகத்தைப் பயன்படுத்தி, அவர்களுடைய பிரச்சினைகளை தீர்த்து வைப்பதாக காட்டிக் கொண்டார். இவைகளைத்தும் அவர்களின் புறமுள்ள ஓர் அச்சத்தின் அடையாளமாகிறது. இதனையே புனித திருக்குர்ஆனிலும் அல்லாஹ் கூறுகின்றான். மேலும், இறைவெளிப்பாட்டின் ஆரம்ப கால கட்டத்தில், ஈத்-அல்-அல்ஹா தினத்தன்று, நியூ-க்ரோவில் உள்ள மசூதியை மூடுவதற்கு அந்த மக்கள் திட்டம் தீட்டியபோது, எனக்கும் கூட இவ் வசனம் இறைவெளிப்பாடாக வந்திருந்தது. அல்லாஹ் அவ்வசனத்தை எனக்கு இவ்வாறு வெளிப்படுத்தினான்:

فَتَرَى الَّذِينَ فِي قُلُوبِهِمْ مَرَضٌ

يُسَارِعُونَ فِيهِمْ يَقُولُونَ نَخْشَى أَنْ

تُصِيبَنَا دَابْرَةٌ فَعَسَى اللَّهُ أَنْ يَأْتِيَ

بِالْفَتْحِ أَوْ أَمْرٍ مِنْ عِنْدِهِ فَيُصِيبُوهَا

أَوْ عَلَى مَا سَرُّوا فِي أَنْفُسِهِمْ نَدِمِينَ

"எவர்களின் உள்ளங்களில் நோய் உள்ளதோ அவர்கள், அவர்களிடம் விரைந்து செல்வதை நீர் காண்பீர். (அனுகூல மாற்றத்தினால்) "எங்களுக்கு ஏதேனும் துன்பம் ஏற்பட்டு விடும் என அஞ்சுகின்றோம்" என்று அவர்கள் கூறுகின்றனர். எனவே அல்லாஹ் (உங்களுக்கு) தன்னிடமிருந்து (அவனது நாட்டத்தின்படி) வெற்றியையோ அல்லது ஏதாவது ஒரு நிகழ்ச்சியையோ விரைவில் ஏற்படுத்தலாம். இதனால் அவர்கள் தங்கள் உள்ளங்களில் மறைத்து வைத்திருந்தது பற்றி கைசேத மடைந்தோராக ஆகிவிடுவார்கள். (அல்-மாயிதா 5:53).

மேலும் கூறப்போனால், இங்கும் கூட இவ்வகையான மக்கள் தான், நிலைமையில் மாற்றம் ஏற்பட்டுவிடுமோ என்றும் அஞ்சுகின்றனர். இதன்

காரணமாக, அவர்கள் தங்களுடைய உள்ளங்களில் இரகசியமாக ஒளித்து வைத்திருந்த திட்டங்களின் விளைவாக, அவர்கள் மிகுந்த மன வருத்தத்திற்கும் ஆளாகின்றனர். அதாவது, நம் விஷயத்தில் என்ன நடக்கிறது என்பதில் அவர்கள் சிறிதும் அக்கறை இல்லாததைப் போன்று காட்டிக் கொண்டு, தங்களை மிகவும் வலுவானவர்களாக அவர்கள் சித்தரித்துக் கொள்கின்றனர். எனினும், அவர்கள் ஜமாஅத் துல்- ஸஹீஹ்-அல் இஸ்லாத்தின் முன்னேற்றத்தைத் தடுப்பதற்காக இரகசியத் திட்டங்களையும் தீட்டி வருகின்றனர். மேலும், அவர்கள் முன் பக்கத்தில் அதாவது வெளிப்புறத் தோற்றத்தில் பார்ப்பதற்கு தங்களை பயபக்தியுடையவர்களாகவும் காட்டிக் கொள்கின்றனர். ஆனால், அவர்கள் தங்களுடைய இருதயங்களில் மறைத்து வைத்திருப்பவற்றை அல்லாஹ்வின் பார்வையிலிருந்து ஒருபோதும் அவர்களால் மறைத்துவிட முடியாது. அதன் பின்னர் அவர்கள், தங்களிடத்தில் காட்ட வேண்டிய கீழ்ப்படிதல் குறித்தும் பேசுகின்றனர். ஆனால், அவர்களின் தவறான செயல்களைக் குறித்தோ, அல்லது அவர்களுடைய தோல்விகளைக் குறித்தோ ஏதாவது கருத்து எழுப்பப்படும்போது, அவர்கள் உங்களை ஒரு கிளர்ச்சியாளர் என்று முத்திரை குத்திவிடுகின்றனர்! மேலும், அவர்கள் தங்களை இறைவெளிப்பாடுகளில் நம்பிக்கை கொண்டுள்ளவர்களாக தங்களுடைய நாவுகளால் பறைசாற்றிக் கொள்கின்றனர். ஆனால் அல்லாஹ், இந்த எளிய அடியானிடத்தில் இறை வெளிப்பாடுகளை வெளிப்படுத்தும்போது, அவர்கள் இந்த வெளிப்பாடுகளை "பொய்யான வெளிப்பாடுகளாகக் (கருதி) முத்திரை குத்திவிடுகின்றனர். மேலும் அவர்கள் நம் மீது சாபமிட்டு, நாம் தான் பேரழிவை அதாவது பெரும் குழப்பத்தை உருவாக்குகின்றோம் என்றும் அதனால் நாம் ஜமாத்திலிருந்து வெளியேற்றப்பட வேண்டும் என்றும் உறுதியாகக் கூறுகின்றனர்.

இறைப்போதனைகளை நடைமுறைப்படுத்த அதிக முயற்சிகளை மேற்கொள்பவர்கள் அல்லாஹ்வுக்கும், அவனுடைய திருத் தூதருக்கும் கீழ்ப்படிய

முயற்சி செய்வது மட்டுமன்றி, அவர்கள் அல்லாஹ்வை அடைவதற்காகவும் போராடுவார்கள். இப்படிப்பட்ட அந்த தனிச்சிறப்பானவர்கள் (அதிகார தாகமுள்ள மக்களின் பார்வையின் முன்னால்) சமுதாயத்தில் இருந்து விலக்கப்பட்டவர்களாகவும் ஆகி விடுகின்றனர். அதே நேரத்தில், மறுபுறம், அல்லாஹ்வின் சட்டங்களை நிராகரிப்பவர்களாகவும், அல்லாஹ் ஒருவனே என்ற தவ்ஹீதின் மீதான தங்களுடைய நம்பிக்கையை மறுப்பவர்களாகவும் இருப்பவர்கள், அவர்களது சிலைக(ளான தங்களுடைய பேரன்புக்குறியவர்க)ளை அடைவதற்காகவே போராடுகின்றனர். அவர்களின் உள்ளங்களில் கடுகைப் போன்ற குறைந்த அளவிலான தக்வாவின் சுவடு கூட இருப்பதில்லையா? அல்லாஹ் திருக்குர்ஆனில் கூறுவது போன்று:

أَفَلَا يَتَذَكَّرُونَ الْفُرَانَ

**அஃபாலா யத தப்பருநல் குர்ஆன்**

"அவர்கள் இந்த குர்ஆனை (கவனமாக) சிந்திக்க வேண்டாமா?" (அந்-நிஸா 4: 83)

மேலும், இவ்வாறு ஒரு உண்மையான நம்பிக்கையாளராக ஒருவரை மாற்றுவதற்கு, அல்லாஹ் வெளிப்படுத்தியிருக்கின்ற அனைத்து அடையாளங்களையுமே அவர்கள் நிராகரித்து விடுகின்றனர். அதாவது, அவர்கள் அவற்றுக்கு எந்த முக்கியத்துவத்தையும் வழங்குவதில்லை. அவர்கள் உள்ளங்களில் மறைத்து வைத்திருப்பவற்றை அல்லாஹ் (ஸூப்ஹானஹ்) மட்டுமே அறிவான். அல்லாஹ் புனித திருக்குர்ஆனில் கூறுகின்றான்:

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ

**வமா அர்ஸல்நா மிர் ரஸூலின் இல்லா லியுதாஅ பி இத்னில்லாஹ்**

"அல்லாஹ்வின் கட்டளைக்கு கீழ்படிவதற்காகவேயன்றி (மனிதர்களிடம்) நாம் தூதர்களில் எவரையும் அனுப்பவில்லை". (அந்-நிஸா 4: 65).

ஆகவே, அல்லாஹ்வை நோக்கி மக்களை வழிநடத்துவதற்காகவும், அவர்களை சரியான பாதையில் வழிக்காட்டுவதற்காகவும், அல்லாஹ்வின் மீதுள்ள அச்சம், நேசம், மற்றும் நம்பிக்கை ஆகியவற்றை அவர்கள் வளர்ப்பதற்காகவும் தன் புறமிருந்து அல்லாஹ் தூதரை அனுப்புவது என்பது அல்லாஹ்விடமிருந்துள்ள ஓர் அருளின் காரணமாகவேயாகும். இதற்கான வெகுமதி உண்மையில் அல்லாஹ்விடமிருந்து மட்டுமே அவர்களுக்கு கிடைக்கும். மேலும், எப்பொழுது அவர்கள் தங்களுடைய உள்ளங்களில் இந்த பண்புகள் யாவற்றையும் வளர்த்துக் கொள்கின்றார்களோ, அப்போது தான் இந்த மக்கள் இறை ஏகத்துவத்தை நோக்கி மற்றவர்களை அழைப்பதற்கு தகுதியுடையவர்களாக ஆகி விடுவார்கள். இதன்மூலம், இவர்கள் தாயி-யே -இலல்லாஹ் (அல்லாஹ்வின் பக்கம் அழைப்பவர்களாக) ஆகிவிடுவார்கள். இவ்வாறான அல்லாஹ்வின் சட்டங்கள்தான், அவர்களுக்கு அதிக முக்கியத்துவம் வாய்ந்ததாக இருக்கும். அவர்கள் இந்த தற்காலிக பௌதீக வாழ்க்கையை விட மரணத்திற்குப் பிறகுள்ள வாழ்க்கையையே விரும்புகின்றனர். அது மட்டுமன்றி, இவர்கள் அல்லாஹ்வை அடைவதற்காகவே போராடவும் செய்வார்கள். மேலும், அல்லாஹ்வை அடைவதற்காக போராடும் ஒருவர், அவர் அதில் வெற்றிப் பெற்றாலும் சரி, அல்லது மரணம் அடைந்தாலும் சரி, அவருக்கான வெகுமதி என்பது அல்லாஹ்விடமிருந்து மட்டுமே கிடைக்கும். மேலும், அவர் ஒரு பெரும் வெகுமதியை (அஜ்ரன் அஸீமாவை) பெறுவார் என்பதிலும் எந்த சந்தேகமும் இல்லை.

எனவே, ஒருவர் மற்றவர்களுடைய நம்பிக்கையில் தென்படும் குறைகளைக் கண்டுபிடித்து தீர்ப்பளிப்பதற்கு முன்பாக, அவர் தன்னுடைய நம்பிக்கையை முதலில் ஆராய்ந்து மதிப்பீடு செய்து கொள்ள வேண்டும். யார் தூய்மையாளர்

என்பதை அல்லாஹ் (ஸுப்ஹானஹ்) மட்டுமே அறிகின்றான். எனவே, ஆணவம் கொண்டு விடாதீர்கள், மேலும் மற்றவர்களை விட நீங்கள் தான் தூய்மையானவர் என்பது போன்று பாசாங்கு செய்யாதீர்கள். குர்ஆனைப் படியுங்கள்; எவன் உங்களை படைத்தானோ, எவன் உங்களை இந்த பூமியின் மீது அனுப்பினானோ, எந்த ஒருவனின் கைகளில் உங்களது வாழ்வு, மரணம், உணவு, குடித்தல், நன்மதிப்பு போன்றவை காணப்படுகின்றதோ அவனை புரிந்து கொள்ள முயற்சி செய்யுங்கள். மேலும் அல்லாஹ் கூறுகின்றான்: ]

{أَلَمْ تَرَ إِلَى الَّذِينَ يَزُكُّونَ أَنفُسَهُمْ ۖ بَلِ اللَّهُ يُزَكِّي مَن يَشَاءُ وَلَا يَظْلُمُونَ فَتِيلًا (۵۰)}

**"தங்களைத் தாங்களே பரிசுத்தமானவர்கள் என்று கருது)பவர்களை நீர் பார்க்கவில்லையா? மாறாக அல்லாஹ்வே, தான் நாடியவர்களைப் பரிசுத்தமாக்குகின்றான். மேலும் அவர்கள் சிறிதளவும் அநியாயம் செய்யப்படமாட்டார்கள்". (4:50)**

இந்த குர்ஆனிய வசனத்திலிருந்து நீங்கள் உணர முடிவது என்னவென்றால், அல்லாஹ்வின் வார்த்தைகளிலும் சட்டங்களிலும் மிகக் குறைந்த அளவிலான தோல்வி கூட கிடையாது என்பதாகும். அதாவது நீங்கள் செய்யக்கூடிய எல்லா நன்மைகளுக்கும் அவன் ஒரு நல்ல வெகுமதியை வழங்குவான், மேலும் நீங்கள் செய்யும் எல்லா தீமைகளுக்கும் அவன் அதற்கேற்ப உங்களைத் தண்டிப்பான். அல்லாஹ் எவருக்கும் அநீதி இழைப்பதில்லை, (எந்த அளவிற்கென்றால் அது) ஓர் எறும்பு அளவு பெரிதாக இருப்பினும் சரியே. அவன் நீங்கள் செய்கின்ற மிகச் சிறிய நல்லவற்றிற்கும் கூட வெகுமதியை வழங்கிவிடுகின்றான். அவன் நீங்கள் செய்கின்றவற்றிற்கேற்ற (அளவில்) வெகுமதியை அளிப்பதோடு அதற்கான கூலியை பன்மடங்காகவும் ஆக்குகின்றான். (இது) அவன் உங்களுக்கு தன் புறத்திலிருந்து அதிகப்படியாக வழங்குகின்ற ஒரு மகத்தான நற்கூலியாகும்.

எனவே, வழிதவறும் பாதையில் செல்வோர் அதற்குக் காரணம் :  
 உண்மையில் அவர்கள் நிறைய தவறுகளைச் செய்திருப்பதும், இறைச்  
 சட்டங்களை மதிக்காமல் தங்களது சொந்த சட்டங்களையும் / விதிகளையும்  
 ஏற்படுத்தியிருப்பதும் ஆகும். அவர்கள் உங்களையும் வழி தவறச் செய்ய  
 முற்படுகிறார்கள்;(அதாவது நம்பிக்கை கொண்டவர்களான) உங்களையும், அதேப்  
 போன்றே தவறான பாதையில் செல்வதையும். அவர்களைப் போலவே தாழ்ந்த  
 நிலைக்கு வந்து விடுவதையுமே அவர்கள் விரும்புகின்றார்கள். பூமியில் நீங்கள்  
 செய்த எல்லா செயல்களுக்கும், நீங்கள் மீண்டும் எவனிடம் திரும்பிச் சென்று  
 கணக்குக் கொடுக்க வேண்டுமோ அத்தகைய உங்கள் படைப்பாளனுக்கு மட்டுமே  
 நீங்கள் அஞ்ச வேண்டும் என்றிருக்க, அவர்களோ தம்மைப் போன்றே  
 உங்களையும் மற்றவர்களுக்கு அஞ்ச வைக்க முற்படுகிறார்கள்.

அல்லாஹ் உங்களுக்கு தடை செய்துள்ள அனைத்து முக்கிய  
 விஷயங்களையும் நீங்கள் தவிர்த்துவிட்டால், அவைகள் அனைத்திலும் உங்களுக்கு  
 நல்ல விளைவுகளே ஏற்படும் என்பதை மனதில் கொள்ளுங்கள். அல்லாஹ்  
 எல்லாவற்றையும் உங்களுக்காக தெளிவுபடுத்தவே விரும்புகின்றான்.  
 எவ்வாறென்றால் மக்களிடையேயும் உங்கள் குடும்பங்களிடையேயும் எவ்வாறு  
 வாழவேண்டும் என்பதை அவன் உங்களுக்கு காட்டித்தருகிறான் அதாவது  
 நேர்மையாகவும், தாழ்மையுடனும், மரியாதையாகவும், சமாதானத்தைப் பரப்பக்  
 கூடியவராகவும், வெறுப்பிற்கு இடம் கொடுக்காமலும், உங்களைப் போன்ற சக  
 மனிதர்களுக்கு உதவுவதையும், மற்றவர்களிடத்தில் புறக்கணிப்பை ஏற்படுத்தி  
 விடாமல் இணக்கமாகவும் சகோதரத்துவ பாசத்துதனும் வாழ வேண்டும் என்பதை  
 அவன் உங்களுக்குக் கற்பித்திருக்கின்றான். உண்மையில்,  
 இறைநம்பிக்கையாளர்களின் இரண்டு குழுக்கள், தம்மிடையே சண்டையிட்டுக்  
 கொண்டால், நீங்கள் அவர்களுக்கிடையே அமைதியை ஏற்படுத்த வேண்டும்

என்பதையே அல்லாஹ்(சுபஹ்) நமக்குக் கற்பித்திருக்கின்றான். மேலும் மக்களிடையே நீதியையும், சமத்துவத்தையும், சகோதரத்துவத்தையும் நிலைநாட்டக்கூடியவர்களை அல்லாஹ் நேசிக்கிறான். அல்லாஹ் இறை நம்பிக்கையாளர்களிடம் கூறுகின்றான்:

**நிச்சயமாக முஃமின்கள் (யாவரும்) சகோரர்களே ஆகவே, உங்கள் இரு சகோதரர்களுக்கிடையில் நீங்கள் சமாதானம் உண்டாக்குங்கள்; இன்னும் உங்கள் மீது கிருபை செய்யப்படும் பொருட்டு, நீங்கள் அல்லாஹ்வை அஞ்சுங்கள். (49:11)**

இந்த இறைவனின் வார்த்தைகளை நீங்கள் நன்றாக புரிந்து கொள்ள வேண்டும். உண்மையில், அல்லாஹ்வே உங்களைப் படைத்துள்ளான். மேலும் அவனுடைய வார்த்தைகளில் எந்த குறைபாடும் இல்லை. அல்லாஹ்வின் வார்த்தைகளில் ஏதேனும் வெறுப்பு, புறக்கணிப்புக்கான வழிமுறைகள், குடும்ப உறவுகளை முறித்துக் கொள்ளுதல், மக்களின் வாழ்ந்துக்கு பதிலளிக்காத அறிவுறுத்தல்கள் அல்லது வாழ்த்து ஸலாம் கூறக்கூடாது என்பன போன்ற அறிவுறுத்தல்கள் உள்ளனவா? மாறாக, எல்லா தீய செயல்களும், அல்லாஹ்வின் வார்த்தைகளிலிருந்து விலக்கி செல்லும் அனைத்து அறிவுறுத்தல்களும் உண்மையில் ஷைத்தானிடமிருந்து வந்துள்ளவையாகும். இவற்றையெல்லாம் ஊக்குவிப்பது ஷைத்தான் ஆவான். ஷைத்தான் அல்லாஹ்வுக்கும் அவனுடைய உண்மையான விசுவாசிகள் அனைவருக்கும் ஓர் எதிரி ஆவான். ஷைத்தானின் அடிச்சுவடுகளைப் பின்பற்றுபவர்களுக்கு அல்லாஹ்வின் மீதும் அவனது தூதர் மீதும் உண்மையான நம்பிக்கை இருப்பதில்லை. எல்லா தீய செயல்களும் அல்லாஹ்வின் மீதும், அவனது தூதரின் மீதும் நம்பிக்கை கொண்டிருப்பவர்களின் நடைமுறைகளாக இருப்பதில்லை. அவை உண்மையான நம்பிக்கையாளரின் நடைமுறைகள் அல்ல. நீங்கள் தான் அந்த உண்மையுள்ள ஜமாஅத் என்றும், உங்களிடத்தில் தான் இஸ்லாத்தின் பக்கம் மக்களை அழைக்கின்ற ஓர் ஆன்மீகத்

தலைவர் உங்களுக்கு மேலே இருக்கின்றார் என்றும், சொர்க்கத்திற்கு வழிவகுக்கும் பாதையும் உங்களிடத்தில் தான் உள்ளது என்றும் உரிமை கோருவீர்களேயானால், பிறகு, நீங்கள் எவ்வாறு அவ்வகையிலான தீய மன நிலையைக் கொண்டவர்களாக இருக்கின்றீர்கள்? நீங்கள் எவ்வாறு வெறுப்புடனும், பகையுடனும் அல்லாஹ்வால் பரிபூரணப்படுத்தப்பட்ட மார்க்கத்தின் பக்கம் மக்களை வழிநடத்துவீர்கள்? நீங்கள் மற்றவர்களுடன் பகிர்ந்து கொள்ளும் போதனைகள் இவைகள்தானா? இறை வெளிப்பாடுகளின் கதவு மற்றும் தீர்க்கதரிசிகளின் வருகை நபித்துவம் திறந்திருக்கின்றது, அவை நிறுத்தப்படவில்லை என்பதை நிரூபிக்க எண்ணற்ற எதிர்ப்புகளையும் சந்தித்துள்ளீர்கள், விவாதங்களையும் நீங்கள் நடத்தியுள்ளீர்கள்; ஆனால் இந்த தற்போதைய சகாப்தத்தில், இந்த தாழ்மையான ஊழியனை அவ்வாறு அல்லாஹ் எழுப்பியபோது மனிதனால் தேர்ந்தெடுக்கப்பட்ட உங்களது கலீஃபாவைப் பாதுகாப்பதற்காக வேண்டி, அத்தகைய சாத்தியங்களையும், அத்தகைய உண்மைகளையும் நீங்களே மறுக்கின்றீர்கள். “மற்றவர்கள் இறை வெளிப்பாடுகளைப் பெறுவது சாத்தியமில்லை என்றும், வேறு யாரும் கலீஃபாவாக ஆக முடியாது” என்றும் நீங்கள் கூறி வருகின்றீர்கள்.

முன்னர் கூறி வந்த அத்தகைய உண்மையை அவர்கள் மறுக்கிறார்கள், மேலும் அவர்கள் தங்கள் சொந்த விருப்பப்படியே இறைவெளிப்பாடுகள் மற்றும் தூதுத்துவத்தின் கதவையும் மூடிவிட்டதன் காரணத்தால், அவர்கள் தங்களைத் தாங்களே இழிவுபடுத்திக் கொள்கிறார்கள், வரலாறு எவ்வாறு மீண்டும் மீண்டும் திரும்புகின்றது என்பதைப் பார்க்கிறோம். அதாவது, எப்பொழுதெல்லாம் அல்லாஹ்விடமிருந்து ஒரு தூதர் வருகை தருகின்றாரோ அப்போதெல்லாம் அவர்கள் அவருக்கு எல்லா வகையான கெட்ட பெயர்களையும் வழங்கிவிடுகின்றார்கள். அவர்கள் அவரை ஒரு பொய்யர் என்றும் ஒரு பைத்தியக்காரன் என்றும் முத்திரை குத்திவிடுகிறார்கள். (இன்னும்) அவர்கள் அவருக்கு இறங்குகின்ற இறை வெளிப்பாடுகளைக் கூட “பொய்யான



"வெளிப்பாடுகள்" என்று கூறி முத்திரை குத்திவிடுகிறார்கள். அல்லாஹ்வின் தூதருக்கு செவிமடுத்து, அவரைப் பின்பற்ற விரும்புகின்ற மக்களைத் தடுப்பதற்காக வேண்டி அவர்கள் மிகவும் இழிவான நிலைக்குத் தங்களை தாழ்த்திக் கொள்கின்றனர். அவர்கள் இந்த மக்களிடம், "நீங்கள் ஒரு மந்திரவாதியை அல்லது ஒரு பைத்தியக்காரனை மட்டுமே பின்பற்றுகின்றீர்கள்" என்பன போன்றவற்றை கூறுகின்றனர்.

அல்லாஹ்வின் தூதரின் வருகையுடன் இவை அனைத்தும் நடப்பதை நீங்கள் காணும்போது, இது அவருடைய உண்மைத்தன்மையை நிரூபிக்கின்றது. புனித குர்ஆனை ஒருவர் படிக்கும்போது, அல்லாஹ்விடமிருந்து வந்த அனைத்து தூதர்களுமே ஒரே மாதிரியான கையாளும் விதத்தைப் பெற்றிருப்பதைக் காண்கிறார். எல்லா வகையான சோதனைகளையும் கடந்து செல்லாத அல்லாஹ்வின் தூதர் எவரும் இல்லை. அல்லாஹ் அவர்களைத் தன்னுடைய தூதர்களாக எழுப்பியபோது, அவர்களுக்கு எதுவும் எளிதாக கிடைக்கவுமில்லை. அவர்களின் தூதுச்செய்தியை மக்கள் அனைவரும் ஒரே சமயத்தில் நம்பி ஏற்றுக் கொள்ளவுமில்லை. அவர்கள் அனைத்து வகையான பெரிய சோதனைகளையும் சந்தித்தனர்; தங்கள் சொந்த இரத்த உறவுகளும் கூட அவர்களிடம் அவ்வாறே நடந்து கொண்டது. ஒரு சின்னஞ்சிறிய கூட்டம் மட்டுமே அவர்களை ஏற்றுக்கொண்டது. அவ்வாறு ஏற்றுக் கொண்டவர்களும் கூட அவ்வாறே துன்புறுத்தப்பட்டனர். அவர்கள் அத்தகைய தூதர்கள் மற்றும் பின்பற்றியவர்கள் எல்லா வகையான சோதனைகளையும் கடந்து செல்கின்றார்கள்; அது எப்போதும் ஏழைகளும், பொது மக்களுமே முதலில் அல்லாஹ்வின் தூதரை நம்பி ஏற்றுக்கொள்வதற்கான கிருபை மற்றும் அருட்கொடையைப் பெற்றுக்கொள்கின்றனர். அது அவர்களுக்கு என்ன நேர்ந்தாலும் சரியே!

ஆயினும் அல்லாஹ்வின் தூதரை ஆரம்பத்தில் ஏற்றுக் கொள்ளும் நபர்களில் இப்படிப்பட்டவர்களும் இருக்கின்றார்கள், அதாவது அவர்கள் அனுபவிக்கும் அதிகப்படியான துன்புறுத்தல்கள் மற்றும் சோதனைகளின் வாயிலாக கடந்து செல்கின்றார்கள், பிறகு, மக்கள் அவர்களை புறக்கணிக்கத் தொடங்குகின்றபோது அந்த அனைத்து சோதனைகளையும் தாங்கிக் கொள்ள முடியாத வகையிலான மக்கள் இறை வெளிப்பாட்டை விட்டும் வெளியேறிவிடுகின்றனர். மேலும் அவர்கள் செய்திருந்த உடன்படிக்கையை அதாவது பைஅத்தையும் முறித்து விடுகின்றனர்.

அல்லாஹ்வின் தூதரின் இறை வெளிப்பாட்டின் வட்டத்தை ஒருங்கிணைக்கும் கூட்டத்தில் நயவஞ்சகர்களைச் சார்ந்த நபர்களும் கூட உள்ளனர். அவர்கள் குழப்பத்தை மட்டுமே உருவாக்குகின்றனர். மேலும், அவர்கள் இங்கு வந்து எல்லா வகையான பொய்களையும் புனைந்து உருவாக்குகின்றனர். அதன் பின்னர் இறை வெளிப்பாட்டிலிருந்தும் வெளியேறி அத்தகைய பொய்களை பரப்பவும் செய்கின்றனர். அவர்கள், அத்தகைய அனைத்து இறை வெளிப்பாடுகள், அடையாளங்கள் மற்றும் அருட் கொடைகளையும் கூட (பொய்யான) வெறும்பழங்கதைகள் தான் என்றுக் கூறுவதற்கும் துணிந்து விடுகின்றார்கள். இன்னும் அவர்கள் அல்லாஹ்வின் தூதர் மீதும் கூட "அவர் மற்ற புத்தகங்களின் கருத்தைத் திருடி(நகல் எடுத்து) அவற்றையெல்லாம் (இறை) வெளிப்பாடுகளாக வழங்குகிறார்" என்று குற்றம் சுமத்துகிறார்கள். நவூதுபில்லாஹி மின் தாலிக்(இறைவன் அவ்வாறு இல்லாமல் ஆக்குவானாக!)

இன்று நான் இங்கே இந்த வெள்ளிக்கிழமை குத்பாவை நிறுத்த வேண்டிய அவசியம் ஏற்பட்டுள்ளது., இல்லையெனில் அது மிக நீண்டதாகிவிடும். ஜமா அத் அஹ்மதியாவிலுள்ள மக்களின் பிரச்சினைகளைக் கேட்க வந்த பிரதிநிதிக்கு நான் விளக்கியிருந்த கடிதத்தையும் (இத்துடன்) இணைத்தால் பயனுள்ளதாக இருக்கும்.

மேலும், அந்த பிரதிநிதியும் ஏற்கனவே திரும்பிச் சென்று விட்டார் ஆனால் அவருடன் சம்பந்தப்பட்டவர்களுக்கு இப்போது வரை அவர்களது பிரச்சினைகளுக்குரிய பதில்களும் கிடைக்கவில்லை; சரியான நடவடிக்கையும் எடுக்கப்படவில்லை.

நான் அவர்களுக்கு பதிலளிப்பதற்கான வாய்ப்பையும் வழங்கியிருந்தேன். நீண்ட காலம் காத்திருந்தேன், ஆனால் இப்போது அந்த கடிதத்தின் உள்ளடக்கத்தை வெளியிடுவதற்கான நேரம் வந்துவிட்டது. ஆயினும், அந்த கடிதத்தை இந்த வெள்ளிக்கிழமை குத்பாவில் என்னால் படிக்க முடியாது. ஆனால் நமது இணையதளத்தில் இந்த வெள்ளிக்கிழமை குத்பாவுடன் இணைத்து [அதன் அசல் ஆங்கிலத்தில்] வெளியிடப்படும். இன்ஷா-அல்லாஹ்.

இந்த சொற்பொழிவை முடித்துக்கொண்டு கலீபத்துல்லாஹ் என்ற நிலையில் நான் உங்களுக்கு அறிவுறுத்துகின்றேன், அறியாமையினாலோ அல்லது முழு அறிவுடனோ அல்லாஹ்வின் சட்டங்களை (மிகவும் விரும்பத்தகாத வகையில்) விமர்சிக்கின்றவர்கள், அவர்கள் அல்லாஹ்வின் முன் முற்றிலுமாக மனந்திரும்ப வேண்டும். அல்லாஹ்வின் சட்டங்கள் என்பது ஒரே ஒரு சகாப்தத்திற்கு மட்டுமே உரித்தானதல்ல. அவை இறுதி நாள் வரை செல்லுபடியாகக்கூடியதாகும். அல்லாஹ்வின் சட்டங்களில் எந்தவொரு மாற்றத்தையும் கொண்டுவர நமக்கு எந்த உரிமையும் இல்லை, அவற்றை நாம் விமர்சிக்கவும் கூடாது. நாம் நமது அறியாமையினால் எதையும் கூறிவிடக்கூடாது என்பதில் கூடுதல் கவனம் எடுத்துக் கொள்ள வேண்டும். (இல்லையென்றால்) அது நமது நம்பிக்கையை (ஈமாணை) இழக்கச் செய்து விடும். அல்லாஹ்வின் சட்டங்கள் விஷயத்தில் நாம் பயன்படுத்தும் சொற்களைத் தேர்ந்தெடுப்பதில் மிகவும் கவனமாக இருக்க வேண்டும். நாம் எழுது கின்றப்போதும் கூட அதனால் அல்லாஹ்வின்

விருப்பத்திற்கு எதிராக எதனையும் எழுதி விடாமல் நமது பேனாவை கட்டுப்படுத்திக் கொள்ள வேண்டும்.

நாம் ஓர் இஸ்லாமல்லாத நாட்டில் வாழ்ந்து வருகின்றோம்; அல்லாஹ்வின் சட்டங்களை மறுக்காமலும், விமர்சிக்காமலும் அந்த நாட்டின் சட்டங்களை நாம் மதிக்கின்றோம். மனிதனை திருப்திப்படுத்துவதற்காக வேண்டி அல்லாஹ்வின் சட்டங்களை இழிவுபடுத்தி விடாதீர்கள். அல்லாஹ் மற்றும் அவனது திருத்தூதர் (ஸல்) அவர்களை விடவும் உங்கள் தலைவருக்கு முக்கியத்துவம் கொடுத்து விடாதீர்கள். நீங்கள் எதைப்பற்றியாவது அறிந்திருக்கவில்லை என்றால், அமைதியாக இருப்பதே சிறந்தது. அமைதியைப் பேணுங்கள். எவ்விஷயத்தில் உங்களுக்கு அறிவு ஞானம் இல்லையோ, அது பற்றிய பேச்சில் ஈடுபட வேண்டாம்; நீங்கள் இறைச் சட்டங்களுக்கு எதிராக செல்லக்கூடாது; அவ்வாறாயின் அது உங்களுக்கு பெரும் துன்பத்தை தருவதாக அமையும், மேலும் உங்கள் மீது இறைத்தண்டனை மிக விரைவாக விழுந்து விடும். அது உங்களுக்கு மிகவும் கடுமையானதாக இருக்கும்.

இந்த சொற்பொழிவை மிகவும் ஆழமாக புரிந்துகொள்வதற்கு அல்லாஹ் உங்களுக்கு உதவட்டுமாக என்று நான் பிரார்த்திக்கிறேன்.

ஆமீன்.

இணைப்பு: முகர்ரம் நாசர் ஷாஹித் சாஹிப்பிற்கு எழுதிய கடிதம் மற்றும் மிர்ஸா மஸ்ரூர் அகமது அவர்களுக்கு நகல்.

[http://www.jamaat-ul-sahih-al-islam.com/jusai2019/hmaa\\_let\\_amc\\_10feb19.pdf](http://www.jamaat-ul-sahih-al-islam.com/jusai2019/hmaa_let_amc_10feb19.pdf)

Translated by:

*Naiib Amir S.H Faisal*

ﷺ

*Naiib Amir Azim Ahmad*